




ئوتتۇرا ئاسىيا ئېكسپېدىتسىيە مەجمۇئەسى

قەدىمىي ماكان

دىپلوماتىيە ئەمەللەرى خانىمىنىڭ ئەسلىمىسى


دەئنا نىيتون (ئەنگلىيە)

شىنجاڭ خەلق نەشرىياتى

ئوتتۇرا ئاسىيا ئېكسپېدىتسىيە مەجمۇئەسى

دەئاننا سىپتون (ئىنگلىزچە)

تەرجىمە قىلغۇچى : مەرىم مەتەمىن



شىنجاڭ خەلق نەشرىياتى

图书在版编目(CIP)数据

外交官夫人的回忆:古老的土地:维吾尔文/(英)

西普顿著;崔延虎汉译;玛丽亚木维译,乌鲁木齐:新疆人民出版社,
2000.9

ISBN7-228-05874-7

I. 外… II. ①西… ②崔… ③玛… III. 回忆录 英国 维吾尔语
(中国少数民族语言)

N. I561.55

中国版本图书馆CIP数据核字(2000)第64378号

外交官夫人的回忆

古老的土地 (维吾尔文)

[英]戴安娜·西普顿 著

玛丽亚木·买买提明 译

新疆人民出版社出版

(乌鲁木齐市解放南路348号 邮政编码830001)

新疆新华书店发行

乌鲁木齐福利印刷厂印刷

850×1168毫米 32开本 10.875印张 2插页

2000年9月第1版 2000年9月第1次印刷

印数:1 — 3,000

ISBN7-228-05874-7/I·2165 定价:13.85元

بۇ كىتاب شىنجاڭ خەلق نەشرىياتىنىڭ 1997 - يىل 9 - ئاي 1 - نەشرى ، 1997 - يىل 1 - باسمىغا ئاساسەن تەرجىمە ۋە نەشر قىلىندى .

本书根据新疆人民出版社1997年9月第1版，1997年第1次印刷本翻译出版。

دىپلوماتىيە ئەمەلدارى خانىمىنىڭ ئەسلىمىسى

قەدىمىي ماكان

ئاپتورى : دىئانا سىپتون (ئەنگىلىيە)

تەرجىمە قىلغۇچى : مەريەم مەمتىمىن

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى 348 - نۆ)

شىنجاڭ شىنخۇا كىتابخانىسىدىن تارقىتىلدى

ئۈرۈمچى پاراۋانلىق باسما زاۋۇتىدا بېسىلدى

فورماتى : 850×1168 مىللىمېتىر 1/32

باسما تاۋىقى : 10.875 قىستۇرما ۋارىقى : 2

2000 - يىل 9 - ئاي 1 - نەشرى

2000 - يىل 9 - ئاي 1 - بېسىلىشى

تراژى : 3,000 — 1

ISBN7 228 - 05874 - 7/1 • 2165

باھاسى : 13.80 يۈەن

دىپلوماتىيە ئەمەلدارى خانىمى ۋە

قەشقەر مېھرى

مۇقەددىمە

ياڭ لىيەن

غەربىي رايونغا كۆڭۈل بۆلۈش ، غەربىي دىيارنىڭ يۈز يىللىق ئېكسپېدىتسىيە تارىخىغا كۆڭۈل بۆلۈش ھازىر كىتابخانلار ساھەسىدىكىلەرنىڭ ئالاھىدە بىر كىتاب ئوقۇش خاھىشى ئىكەنلىكىگە كىشىلەرنىڭ دىققىتى چۈشكىلى خېلى ۋاقىت بولۇپ قالدى . بۇ چوقۇم 20 — 21 - ئەسىردىكى «يىپەك يولى قىزغىنلىقى» نىڭ داۋاملىق تۈردە ئۆزلەشتۈرۈلۈشى ، «كەڭ غەربىي شىمالنى ئېچىش» ۋەزىيىتىنىڭ مۇقەررەرلىكى ، جۇڭگو ۋە چەت ئەل ئالىملىرىنىڭ جۇڭگونىڭ شىمالىي قىسمىغا ئېتىبار بېرىۋاتقانلىقى بىلەن زىچ مۇناسىۋەتلىك بولسا كېرەك .

ئوتتۇرا ئاسىيادىكى قەشقەر ناھايىتى ئۇزۇن ۋاقىتتىنچە خېلى كۆپ ساندىكى كىشىلەر نەزەرىدە ئادەمنى قىزىقتۇرىدىغان ، ئەمما سىرلىق ، چۈشىنىش قىيىن ھەمدە بارماقۇ تەس بىر ئۆزگە ئەل شەھىرى بولۇپ كەلگەنىدى .

19 - ئەسىر دۇنيا تارىخىدىكى چوڭ بىر ۋەقە ، يەنى ئەنگىلىيە ئىمپېرىيىسىنىڭ جەنۇبىي ئاسىيادىكى چوڭ دۆلەت ھىندىستاننى مەجبۇرىي يوسۇندا ئۆز مۇستەملىكىسىگە ئايلاندۇرۇۋالغانلىقى تۈپەيلى ، جۇڭگو خەلقىگە 1840 - يىلىدىكى ئەپيۇن ئۇرۇشى تېڭىلدى . شۇنىڭ بىلەن بىر ۋاقىتتا ، كېڭىيىش مەزگىلىدە تۇرغان يەنە بىر كۈچلۈك ياۋروپا - ئاسىيا دۆلىتى — رۇسىيە ئىمپېرىيىسى ئوتتۇرا ئاسىيادىكى غەربىي تۈركىستاننى ئىشغال قىلىۋالدى ھەمدە جەنۇبقا يۈرۈش قىلدى . شۇنداق قىلىپ ئەنگىلىيە

بىلەن رۇسىيە پامىر ئېگىزلىكىدە ئۆزئارا تىرىكشىشكە باشلىدى . بۇ قەدىمىي زېمىن ۋە جۇڭگوغا بەكمۇ يىراق جايدىكى ئەنگىلىيە بىلەن رۇسىيە زاۋاللىققا يۈزلىنىۋاتقان چىڭ خاندانلىقىنىڭ غەربتىكى قوشنىسىغا ئايلاندى - دە ، بوستانلىق ، قۇملۇق ۋە تاغ تىزمىلىرىدىن تەركىب تاپقان جۇڭگونىڭ شىنجاڭ رايونىدىكى ئىش - ھەرىكەتلەرگە ھەر ۋاقىت كۆز - قۇلاق بولدى . ئەنگىلىيە بىلەن رۇسىيىنىڭ پامىر ئېگىزلىكىدىكى تىرىكشىشى تاغلىق دۆلەت ئافغانىستاننى قاتتىق ئازاب - ئوقۇبەتكە گەرىپتار قىلدى . مۇشۇ ئەسىرنىڭ 70 - ، 80 - يىللىرىدىكى سوۋېت ئىتتىپاقى بىلەن ئامېرىكىنىڭ قارشىلىشىشىمۇ ئافغانىستانغا يەنە بىر قېتىم بالا - قازا ياغدۇردى . ئەمەلىيەتتە بۇ ، بىر ئەسىردىن بۇيان يېڭىش - يېڭىلىش ئايرىلماي كەلگەن تىرىكشىشنىڭ داۋاملىشىشى ئىدى .

ئەنگىلىيىنىڭ قەشقەردە تۇرۇشلۇق تۇنجى باش كونسۇلى گېئورگىي ماكارتىنېي : ئاخىرقى باش كونسۇلى ئارايك سېتون ئىدى . سېتون 1946 - يىلدىن 1948 - يىلغىچە ئەنگىلىيىنىڭ قەشقەردە تۇرۇشلۇق باش كونسۇلى بولغاندا ، ئايالى دىئاننا بىلەن بىللە بولدى . دىئاننا سېتوننىڭ « قەدىمىي ماكان » ناملىق كىتابى كاتارىن ماكارتىنېينىڭ « قەشقەرنى ئەسلىش » ناملىق كىتابى بىلەن تەڭ ئورۇندا تۇرالايدىغان نادىر ئەسەر . « قەدىمىي ماكان » نەشرىدىن چىقىشى بىلەنلا ، خەلقئارا ئوبزورچىلار ئۇنى كاتارىننىڭ كىتابى بىلەن ئاچا - سىڭىل بولدى ، دەپ قارىدى .

ماكارتىنېي ئەنگىلىيىنىڭ قەشقەردىكى تۇنجى دىپلوماتىيە ئەمەلدارى بولغان بولسا ، سېتون چىنباغدىكى كونسۇلخانىنى تاقىغۇچى بولدى . « ئىشنى چىرايلىق باشلىغۇچىنىڭ چىرايلىقچە ئاياغلاشتۇرۇشى ھاجەتسىز ، ئىشنى ياخشىلىقچە قىلىمەن دېگەن ئادەم ، ياخشىلىقچە ۋۇجۇدقا چىقىرىمەن ، دەپ يۈرمىسىمۇ بولىدۇ » دېگەندەك ، ئۇلار ئىشنى باشلىغان ۋە ئاخىرلاشتۇرغان چاغدا ، بۇ ئىشلاردا چوڭ ئارقا كۆرۈنۈش ۋە كىچىك مۇھىت بار ئىدى . ماجىيى دەۋرىدە ، قەشقەر « بۈيۈك ئەنگىلىيە ئىمپېرىيىسى » نىڭ ئالدىنقى قاراۋۇلى ئىدى ، ئەمەلىيەتتە ، ماجىيى

ئەنگىلىيەگە قارام ھىندىستاننىڭ دىپلوماتىيە ئەمەلدارى بولۇپ ، ئاساسلىقى « ھىندىستان مۇھاجىرلىرىنىڭ مەنپەئەتىگە كۆز - قۇلاق بولاتتى . » ئەمما 2 - دۇنيا ئۇرۇشىنىڭ بىۋاسىتە نەتىجىلىرىدىن بىرى ، « ئامېرىكا بىلەن ئەنگىلىيىنىڭ چوڭ ئۇرۇن ئالماشتۇرۇشى » ، « قۇياش دۆلىتى » نىڭ يىمىرىلىشى بولدى . 1947 - يىلى ھىندىستاننىڭ مۇستەقىل بولۇشى ، ھىندىستان بىلەن پاكىستاننىڭ ئايرىم - ئايرىم ئىدارە قىلىنىشى ، ئا. خىرقى ھېسابىتا ئەنگىلىيىنىڭ قەشقەردىكى باش كونسۇلخانىسىنى ھىمايىد سىز بىر ئوسال ئەھۋالغا چۈشۈرۈپ قويدى . شۇنىڭ بىلەن ئۇلار ، شىند جاڭ تىنچ يول بىلەن ئازاد بولۇش ھارپىسىدا ئۆزلۈكىدىن چىقىپ كېتە تىشكە مەجبۇر بولدى .

دىئاننا خۇددى كاتارىن بىلەن بەسلەشكەندەك ، قەلىمىنى « سە - پەرگە قەدەم بېسىش ، بىلەن تەڭلا ئىشقا سالىدۇ . مەقسەتسىز بولسىمۇ ، سىتون ئەر - ئايال ۋەزىپىگە ئولتۇرۇش ئۈچۈن ماڭغاندا ، پامىر ، قارا - قۇرۇم تېغى ئېغىزىدىن ئۆتۈپ قەشقەرگە بېرىشتەك يېڭى يولنى تال - لىمۋالدى . شۇنداق بولغاچقا ، بۇ قەدىمىي يولنىڭ بىرىنى دىئاننا ، بىرىنى كاتارىن يازىدۇ . مۇشۇ ئەسىرنىڭ خېلى بىر چاغلىرىغا قەدەر لاداق ۋە كەشمىر ئەكس ئەتتۈرۈلگەن كىتابلار ئەنگىلىيىدە خېلىلا ئالقىشلاندى . كۆرگەن ۋە ئاڭلىغانلىرىمغا ئاساسلانغاندا ، دىئاننانىڭ ئەسىرىدە بۇ را - يوننىڭ تارىخىي ئۆزگىرىشى ئۈستىدە ئىزدىنىش كەمچىل بولسىمۇ ، ئەمما تەكشۈرۈشنىڭ ئىنچىكىلىكى ، نەزەرىنىڭ ئۆزگىچىلىكىدىن ئالغاندا ، ئۇنى ناھايىتى ئوبدان بىر نادىر ئەسەر دېيىشكە بولىدۇ .

كىرىش سۆز

قەشقەر مېنىڭ ئۇزۇندىن بۇيان ھەتتا چۈشۈمدىمۇ تەلپۈنىدىغان جاي ئىدى : ساياھەت ناھايىتى كىچىك ۋاقىتىمىدىلا تۇرمۇشۇمنىڭ بىر قىسمى بولۇپ قالغانىدى . مەن 1917 - يىلى ھىندىستاندا تۇغۇلدۇم ، ئۇ چاغدا دادام ھىندىستان ھۆكۈمىتىنىڭ ئورمان بېگى ئىدى ، شۇڭا بالىلىق ۋاقىتلىرىم ھىندىستان بىرلەشمە ئۆلكىسىنىڭ ئورمانلىقلىرى ئىچىدە ئۆتتى . بىز دادامنىڭ باشقۇرۇشىدىكى رايونلارنى قويماي ئايلىنىپ چىقتاتتۇق . ئۇ چاغلاردا ، ئورمانلىقلاردا تەييار يول يوق ئىدى ، بىز پىلغا مىنىپ ئايلىنىپ يۈرەتتۇق ، چېدىر تىكىپ ئولتۇراتتۇق . چېدىرنى تىكەپ نەچچە كۈن ئۆتە - ئۆنمەيلا چۈۈپ ، يەنە باشقا جايلارغا تىكەتتۇق . كۆچمەن چارۋىچىلارغا خاس بۇ خىل تۇرمۇش مەنىسىز بولسىمۇ ، يىللارنىڭ ئۆتۈشى بىلەن بۇنداق تۇراقسىز ، كۆچمەن تۇرمۇشنىڭ باشقىلارنىڭكىگە پۈتۈنلەي ئوخشىمايدىغانلىقىنى ھېس قىلدىم . چۈنكى ، بۇ يەردە پەقەت مەن ، دادام ، ئىت ، پىللا بار ئىدى ، ماگىزىن ، چېركاۋ ، ھەتتا ئاسفالت يول ، ئۇياقتىن - بۇياققا يۈرگەن ماشىنا دېگەنلەرنى ئۇچراتقىلى بولمايتتى ، چېدىر تىكىپ ، ئۇ يەردىن - بۇ يەرگە كۆچۈپ ياشايتتۇق . ئەمما ، بۇلارنىڭ ھەممىسى ماڭا شۇ قەدەر تونۇش بولۇپ ، ئىشەنچلىك ئىدى ، ئۆزۈمنى بىخەتەر ھېس قىلاتتىم .

ئاتا - ئانام مېنى بەش ياشقا كىرگەندە ئەنگىلىيىگە ئەۋەتۋەتتى . ئۇ يەردىمۇ سەرگەردانلارچە ياشىدىم . يەنى ھېلى بىر تۇغقىنىمىڭكىدە ، ھېلى يەنە بىر تۇغقىنىمىڭكىدە تۇرۇپ ، يىلتىزىزىز دەرەختەك كىم بىر شىمنى سىلىسا شۇنىڭ ئۆيىدە تۇرۇپ چوڭ بولدۇم . 20 ياشقا كىرگەندە ھىندىستانغا قايتىپ ، ئاچامنىڭ ئۆيىدە تۇردۇم ، ئاچامنىڭ ئېرىمۇ دادامغا ئوخشاش ئورمان بېگى ئىدى . شۇنداق قىلىپ مەن يەنە ھىندىستاننىڭ

شىمالىدىكى ئورمانلىققا كېلىپ ئورۇنلاشتىم . بەزىدە ئاچماننىڭ ئېرى بىلەن ئورمانلارنى تەكشۈرۈپ چىقاتتىم . ھەيۋەتلىك ھىمالايا باغلىرىنى ھەر بىر كۆرسەم ، ئۇنىڭ ئاچىلىپ ھەيۋەت ، كۆركەم ، سۈرلۈك چوققىسىمىزغا ئىختىيارسىز ھەۋىسىم كېلىپ مەپتۇن بولاتتىم . ھىمالايا باغلىرىنىڭ بىر تەرىپى ئوتتۇرا ئاسىيا زېمىنى ئىدى . چەكسىز كەتكەن ، تولىمۇ سىرلىق بۇ ماكانغا يات ئادەملەرنىڭ كىرىشى ناھايىتى قىيىن ئىدى . « ئېكسپېدىتسىيىچى خانىملار » كىچىكىمدىن تارتىپلا قەلبىمدىكى قەھرىمانلار ئىدى . كىشىلەرمۇ ئايال ئېكسپېدىتسىيىچى ئىزابېللا بىردىمارى كىنىسلىي ۋە فرېيا سىدالكلارنى شۇ نام بىلەن ئاتايتتى . يىراق ، قاقاس ، جىمجىت ئۇ جايلارنى ياخشى كۆرسەممۇ ، قۇملۇقلار ، تاغلاردىن ئۆتۈپ ئېكسپېدىتسىيە ، ساياھەت قىلىشنى ئارزۇ قىلساممۇ ، ئەمما مەندە بۇ ئارزۇيۇمنى ئىشقا ئاشۇرغۇدەك غەيرەت - جاسارەت ۋە ئىرادە يوق ئىدى . ھىندىستاندىمۇ ئاشۇنداق قەھرىمانلارنى ، يەنى ھىندىستاننىڭ شىمالىدىكى ئېگىز تاغلارغا چىققان ، تاغلار ئارىسىدىكى دەريا - ئېقىنلارنى ئېكسپېدىتسىيە قىلغان ئەرلەرنىڭ بارلىقىنى بىلىدىم . ئۇلارنىڭ جۇمۇلاڭما چوققىسىنى بويسۇندۇرۇش يولىدىكى تىرىشچانلىقى ۋە ئاجايىپ باتۇرلۇقى تەسۋىرلەنگەن كىتابلارنى تەشەنلىق بىلەن ئوقۇدۇم ، قەلبىم قاناتلىنىپ ، ئۇلار بىلەن بىللە شىزاڭ ، ئافغانىستانغا ئۇچۇپ كەتتى .

1939 - يىلى ، مەن دادامنىڭ دوستلىرى بىلەن بىللە كەشمىرنىڭ سىرېنەگەر⁽¹⁾ دېگەن يېرىدە تۇردۇم . شۇ يەردە ئارايىك سېتىۋالغان ئۇچراتتىم . شۇ چاغدا ئۇ كوئىنلون تېغىنىڭ بىر قىسمى بولغان . كىشىلەر ئانچە بەك بىلمەيدىغان ئاشىر تاغ تىزمىسىنى ئېكسپېدىتسىيە قىلىش ئۈچۈن تەييارلىق قىلىۋاتقانىكەن . ئۇ ، مەن ئوقۇغان جۇمۇلاڭما چوققىسىنى ئېكسپېدىتسىيە قىلىشقا دائىر كىتابلاردا تەسۋىرلەنگەن قەھرىمانلارنىڭ بىرى ئىدى . خوجايىنىمىز ئېكسپېدىتسىيە

1 : سىرېنەگەر - كەشمىر رايونىنىڭ مەركىزى .

ئەترىتىنىڭ بارلىق ئەزالىرىنى ، جۈملىدىن بىر قانچە يۈك تو-
شۇغۇچى شىبالار^① لارنىمۇ مېھمان قىلدى ، ئۇلار تۇرغان جايغا كېلىپ دالا
زىياپىتى يېدۇق . ئۇلار قىش كېلىشى بىلەنلا كىشىلەر تېخى ئېكسپېدىت-
سىيە قىلىمىغان ھېلىقى جايغا بارىدىغان بولغاچقا ، شۇ چاغلاردا ئارايىنىڭ
ئېكسپېدىتسىيە ئەترىتى تەييارلىق خىزمەتلىرىنى جىددىي ئىشلەۋاتاتتى .
شۇ ئارىلىقتا سىرنەگەردە تۇرىدىغان كىشىلەر ئۇلارنىڭ شەرىپىگە نۇر-
غۇن ئىجتىمائىي پائالىيەتلەرنى ئۆتكۈزدى . ئېگىز تاغ ، كۆللەر بىر -
بىرىنى يورۇتۇپ تۇرغان بۇ گۈزەل جايدا ئۆتكۈزۈلگەن كۆپلىگەن زىيا-
پەت ۋە دالا تاماقلارىغا داخىل بولدۇق ، ۋېنېتسىيىدىكىدەك ئاستى تۈز
قېيىقلارغا ئولتۇرۇپ دار كۆلىدە ئوينىدۇق ، بارا - بارا سېتون ئىككىمىز
ئارىسىدا روماننىڭ مۇھەببەت پەيدا بولدى .

ئارايىك خالىپ ئىسىملىك بىر قىز بىلەن بىللە مېنى ئۆزى بىلەن
بەش كۈنلۈك ئېكسپېدىتسىيىگە بېرىشقا تەكلىپ قىلدى . بۇ ئىشتىن تو-
لىمۇ ھەيران بولدۇم ، تېخىمۇ بەك ھەيران قالغىنىم ، دادامنىڭ دوستلىرى
ئېكسپېدىتسىيە خاراكتېرىدىكى بۇ سەپەر تەكلىپىنى قوبۇل قىلىشىمغا
رۇخسەت قىلغانىدى . بۇ ئۆمرۈمدە تۇنجى قېتىم ئېكسپېدىتسىيىگە چىقىد-
شىم ئىدى . يول خەتەرلىك بولسىمۇ ، ئورمان بېگى تەكشۈرۈپ چىققان
چاغدىكىدەك راھەت - پاراغەت ، نازۇنپەتلەر يوق ئىدى . ئەكسىچە ، بىز
تاڭ يورا - يورماستىلا ئورنىمىزدىن تۇراتتۇق ، كۈندۈزكى تونۇردەك
ئىسسىقتا ھېرىپ - ئېچىپ يول يۈرەتتۇق ، ئاخشىمى گۈلخاننى چۆرىدەپ
ئولتۇرۇپ ، شىبالار ئېتىپ بەرگەن تاماقنى يەيتتۇق . ئارايىك بىزگە تىك
تاغ چوققىلىرىغا چىقىشنىڭ بىرىنچى دەرسىنى ئۆتتى . تاغ ئىچىدە مەن-
زىرە تولىمۇ گۈزەل ، لېكىن ھاۋانىڭ ئۆزگىرىشى بەك تېز ئىدى . سەپەر
جەريانىدا يېڭى - يېڭى نەرسىلەرنى كۆرۈپ ئىنتايىن ھاياجانلاندۇق ۋە
خۇشالاندۇق ، ئەمما بەكلا چارچاپ كەتتۇق . يىراقتىن جەنۇبىي كاپار-

① شىبالار - بۇتانلىقلار . بۇتانلىقلار ئۆزلىرىنى « شىبالار » (جۇبالار) دەپ ئاتايدۇ .
بۇتان مەدەنىيەت ، دىن ، ئىرق قاتارلىق جەھەتلەردە شىزالىق بىلەن ئورتاق ئارقا كۆرۈنۈشكە
ئىگە بولغانلىقى ئۈچۈن ، بۇ كىتابتا شىبالار شىزاڭلىقلار ياكى زاڭزۇلار دەپمۇ ئاتىلىدۇ .

بات چوققىسى كۈمۈشتەك يالتىراپ كۆرۈنگەندە ، خالىن بىلەن مەن نا-ئىلاج ئۆيگە قايتتۇق .

شۇ يىلنىڭ ئاخىرلىرىدا ، ياۋروپا ئاسمىنى تۇمان قاپلاپ ئىككىنچى دۇنيا ئۇرۇشى باشلاندى . ئارايىك ئېكسپېدىتسىيە ئەترىتىنى باشلاپ ھىندىستانغا قايتىپ كېلىپ ، ئەنگلىيە ئارمىيىسىگە قاتناشتى . ئەمما ، ئۇزۇن ئۆتمەي ، ئۇ ئەنگلىيىنىڭ جۇڭگو شىنجاڭ ئۆلكىسىدىكى قەشقەردە تۇرۇشلۇق باش كونسۇلۇقىغا تەيىنلەندى . بۇ ئىشتىن ئۇ ئىككىنچى دۇنيا ئۇرۇشى بولدى . قەشقەر يىراقتىكى چەت بىر جاي ، سىياسىي جەھەتتىن ئىنتايىن سەزگۈر بولغانلىقى ئۈچۈن ، بۇ ۋەزىپىنى ئۆتەشمۇ ئىنتايىن مۇشكۈل ئىدى . بۇ مەزگىلدە مەنمۇ ئەنگلىيىدە پىدائىيلار ئەترىتىدە ھەربىي مەجبۇرىيەت ئۆتەۋاتاتتىم ، شۇڭا مەن ئارايىك بىلەن 1942 - يىلى قايتا ئۇچراشتىم . ئۇ چاغدا ، ئۇ قەشقەردىن ئايرىلىپ دەم ئېلىشقا ئەنگلىيىگە كەلدى ، بىز توي قىلدۇق . لېكىن ، ئالدىراش - تېنەش ، ئاندا - مۇندا كۆرۈشۈپ يۈردۈك ، لېكىن تۈزۈككەن بىرگە تۇرمۇش كەچۈرمىدۇق . 1946 - يىلى ، ئاندىن بىز بىر يەردە بولۇپ ، تۇرمۇش لەززىتىدىن بەھرىمەن بولدۇق .

دۇنيا ئۇرۇشىنىڭ ئاخىرقى مەزگىلىدە ، ئارايىك ئەنگلىيىنىڭ ۋې-نادىكى ئەلچىخانىسىدا ۋەزىپە ئۆتىدى . 1946 - يىلى ، ئۇ توساتتىن يەنە ئەنگلىيىنىڭ قەشقەردە تۇرۇشلۇق باش كونسۇلى بولۇپ تەيىنلەندى . مەن يىراق ، تاغلىق ئۇ رايوننى بەك ياخشى كۆرەتتىم ، شۇڭا بۇ خە-ۋەرنى ئاڭلىغان چاغدا ، مېنى قەشقەرگە بېرىش سەپىرىدىنمۇ بەك خۇ-شال قىلىدىغان ۋە ھاياجانغا سالدىغان باشقا بىر ئىشنى خىيالىغىمۇ كەلتۈرەلمىدىم . لېكىن ، ئۇ چاغدا بىز بىر مۇشكۈل ئىشقا يولۇقۇپ ، تاللاش مەسىلىسىدە قىيىنچىلىققا دۇچ كەلدۇق . ئۇ چاغدا ئوغلۇمىز نى-كولاس ئاران توققۇز ئايلىق بولغاچقا ، سەپەرنىڭ خەۋپ - خەتەرلىرى ۋە قىيىنچىلىقلىرىغا بەرداشلىق بېرەلمەيتتى ، قەشقەرنىڭ ئەڭ ئەقەللىي تۇرمۇش ئەسلىھەلىرى ۋە داۋالاش ئۈسكۈنىلىرىمۇ بولمىغان ھالىتىنى دېمەيلا قويمايلى . قاتتىق ئويلىنىش ۋە مەسلىھەتلىشىش ئارقىلىق ئوغلۇ-

مىزنى ئەنگىلىيىدە قالدۇرۇپ ، ئىشەنچلىك بىر ئائىلىنىڭ بېقىشىغا ھاۋالە قىلىدىغان بولدۇق . ئۇ چاغدا ، شىنجاڭ ئىنتايىن بېكىنمە ، قالاق ھالەتتە بولۇپ ، بىز ئۇ يەردە تۇرغان ئىككى يىلدىن كۆپرەك ۋاقىت ئىچىدە ، باشقا دۆلەتتىن كەلگەن ئاران يەتتە نەپەر مېھماننى كۈتۈۋالغانلىقىمىزدىن ئىبارەت پاكىتنىڭ ئۆزىلا بۇ نۇقتىنى ئىسپاتلاشقا كۇپايە قىلىدۇ . ۋەھا- لەنكى ، ھازىر شۇ جايدىكى جۇڭگو ساياھەتچىلەر ئىدارىسى ھەركۈنى ئاز دېگەندە 50 دەك چەت ئەللىك ساياھەتچىنى كۈتۈۋالىدۇ .

1948 - يىلى ، ھىندىستاننىڭ مۇستەقىل بولۇشى بىلەن تەڭ ، ئەنگىلىيىنىڭ قەشقەردە تۇرۇشلۇق باش كونسۇلخانىسىمۇ تاقالدى^① . ئارايىك ئەنگىلىيىنىڭ كۈنىمىڭدا تۇرۇشلۇق باش كونسۇلخانىسىنىڭ باش كونسۇلى بولۇپ جۇڭگونىڭ غەربىي جەنۇبىغا يۆتكەلدى . بۇ يۆتكىلىش بەزى يېڭى سىياسىي مەسىلىلەرنى كەلتۈرۈپ چىقاردى . كىشىلەر مىزنى ئاڭلاھلاندۇرۇپ مۇنداق دېدى : ھازىر ماۋزېدۇڭ رەھبەرلىكىدىكى كوم- پارتىيە ئارمىيىسى ئېگىلىمەس - سۇنمىس روھ بىلەن جۇڭگونىڭ جەنۇ- بىغا يۈرۈش قىلىۋاتىدۇ ، شۇڭا كۈنىمىڭدىكى ئەنگىلىيە كونسۇلخانىسى خەۋپ ئىچىدە قېلىشى مۇمكىن . چۈنكى ، ئەگەر گومىنداڭ ھۆكۈمىتى ئاغدۇرۇلسا ، ئەنگىلىيە يېڭى ھۆكۈمەتنى ئېتىراپ قىلىشنى رەت قىلسا ، ئۇ چاغدا كوممۇنىستلارمۇ ئەنگىلىيىنىڭ جۇڭگودىكى دىپلوماتىيە ۋەكىللىرى- نىڭ ئورنىنى ئېتىراپ قىلىشنى رەت قىلىدۇ .

ئارايىك بۇ ۋەزىپىنى قانچىلىك ۋاقىت ئۆتتەلەيدىغانلىقىنى بىلىپ تۇرۇپمۇ ، كۈنىمىڭگە يۆتكىلىپ ۋەزىپە ئۆتەشنى يەنە قوبۇل قىلدى . چۈنكى ، ئۇ جاينىڭ گۈزەل مەنزىرىسى ۋە يېڭى مۇھىت مىزنى شۇنچى- لىك ئۆزىگە تارتتىكى ، بىز رەت قىلالىمىدۇق . بۇ قېتىم ، تۆت ياشلىق ئوغلىمىز نىكولاسنى ئېلىپ كۈنىمىڭغا باردۇق . كىچىك ئوغلىمىز جون 1950 - يىلى كۈنىمىڭدا تۇغۇلدى . كۈنىمىڭدا تۇرغان ۋاقىتىمىز ئانچە ئۇ-

① ئاتالمىش ئەنگىلىيىنىڭ قەشقەردىكى باش كونسۇلخانىسى ئەمەلىيەتتە ئەنگىلىيىگە قارام ھىندىستان مۇستەملىكە ھۆكۈمەت ئەۋەتكەن ئورگان بولغانلىقى ئۈچۈن ، ھىندىستان مۇستەقىل بولغاندىن كېيىن ، بۇ كونسۇلخانىمۇ مەۋجۇت بولۇپ تۇرالمىدۇ ، ئەلۋەتتە .

زۇن بولمىسمۇ ، ئەمما بۇ جاينى بەكمۇ ياقىتۇرۇپ قالدۇق . بوش ۋاقتىمىز بولسىلا ، جۇڭگونىڭ جەنۇبىنى كەڭ دائىرىدە ئايلىنىپ كۆردۇق . كۈنىمىزدىكى تۇرمۇشىمىز خەۋپ ئاستىدا قالغان ۋە پائالىيىتىمىز چەكلىمىگەندىن كېيىن ، مەن ئەمدى بۇ يەردىن ئايرىلىدىغان بولدۇق ، دەپ ئويلىدىم . ئارايىك تاكى ئەنگىلىيە ھۆكۈمىتىنىڭ ئۇنى قايتۇرۇپ كېتىش ھەققىدىكى ئۇقتۇرۇشىنى تاپشۇرۇۋالغانغا قەدەر كۈنىمىزدا تۇرۇشى كېرەك ئىدى . مەن جۇڭگودىن ئۆرۈم قايتىدىغان چاغدا پاراخوتقا ئولتۇرۇپ چاڭجياڭ دەرياسىنى بويلاپ ماڭدىم . بۇ سەپەر كۆڭۈللۈك ئەمما جاپالىق ئىدى . يول بويى پاراخوتىمىزغا چېگرىدىن قوغلاپ چىقىرىلغان چەت ئەللىك دىن تارقاتقۇچىلار چىقىپ تۇردى . ئۇلار بىلەن ھەمسەپەر بولۇشمۇ ماڭا نىسبەتەن تەسلىكتە قولغا كېلىدىغان ئاجايىپ كەچۈرمىش بولدى . دىن تارقاتقۇچىلار ئۆزلىرى خەتەر ئىچىدە تۇرۇپمۇ ، ماڭا كۆپ ياردەمدە بولدى . بۇنى مەن ئۆمۈرۋايەت ئۇنتۇمايمەن .

ئارايىك ئەنگىلىيىگە قايتقاندىن كېيىن ، بىز يەنە بۇنىڭدىن كېيىن قانداق قىلىش كېرەك ، دېگەن مەسىلە ئۈستىدە قايتا - قايتا باش قاتۇردۇق . چۈنكى ، ئارايىكنىڭ ئەنگىلىيىنىڭ چەت ئەللەردە تۇرۇشلۇق كونسۇللىرى ئىچىدىكى ناھايىتى يۇقىرى ئابىرۇيلۇق ئادەم ئەمەسلىكى بىزگە ئېنىق ئىدى . مۇشۇ پەيتتە ئارايىكنىڭ كاللىسىدا جۇمۇلاڭما چوققىسىنىڭ سىماسى پەيدا بولدى . بەزىلەر ئۇنى بىر ئېكسپېدىتسىيە ئەترىتى تەشكىللەپ ، دۇنيانىڭ بۇ بۈيۈك چوققىسىغا جەنۇب تەرەپتىن چىقىپ كۆرۈشكە تەكلىپ قىلدى ، چۈنكى ئۇ چاغدا بۇ چوققىغا شىمال تەرەپتىن چىقىش يولى ئېتىلگەنىدى . ئۇنىڭ جۇمۇلاڭما چوققىسىنىڭ جەنۇب تەرەپىدە ئېلىپ بارغان ئېكسپېدىتسىيە پائالىيىتى ناھايىتى مۇۋەپپەقىيەتلىك بولغان بولسىمۇ ، ئۇ 1953 - يىلدىكى مەشھۇر جۇمۇلاڭما چوققىسىغا چىقىش پائالىيىتىگە رەھبەرلىك قىلىشقا تاللىنالمىدى . ئۇ بۇنىڭدىن قاتتىق ئۈمىدسىزلىككە يېتىپ ، بۇرۇنقىغا پۈتۈنلەي ئوخشىمايدىغان ساھەگە ئالماشتى - دە ، ئەنگىلىيىنىڭ كۇمبېرلاندى شتاتى ئېسكۇبېدال چېگرىسى سىرتىدىكى تاغقا چىقىش مەكتىپىگە مۇدىر بولدى .

ئادەمنىڭ كۆڭلىنى زېدە قىلىدىغان يېرى شۇكى ، ئاشۇ مەكتەپ-
تىكى چاغدا ئارايىك بىلەن مەن ئايرىلىپ كەتتۇق . ئارايىك ئۆزىنىڭ
تەرجىمىھالى « ئىنسان ئاياغ باسمىغان دۇنيا » دېگەن كىتابىدا : « باش-
تا ، دېئانا بىلەن مەندە بىرلا ۋاقىتتا دېگۈدەك بىرخىل مېھىر - مۇھەببەت
پەيدا بولغانىدى ، مېنىڭچە بۇ ئۆز ئارا جەلپ قىلىش بولسا كېرەك ، ئەمما
ھازىر ئىككىمىز بۇ خىل جەلپكارلىقنىڭ كەمچىل بولۇۋاتقانلىقىنى بايقىدۇ .
« دۇق » دەپ يازغان . بەلكىم ئۇنىڭ دېگىنى توغرىدۇ . ئاجرىشىپ كەت-
كەندىن كېيىن بىز دوستلۇقىمىزنى ساقلاپ كەلدۇق . بۇ خىل دوستلۇق
مۇناسىۋىتىمىز تاكى ئۇ ئۆلۈپ كەتكۈچە ، يەنى 1977 - يىلغىچە
داۋاملاشتى . بۇنىڭ ئۈچۈن مەن ئىنتايىن خۇشالمەن ، شۇنداقلا ئۇنىڭ-
دىن چەكسىز مىننەتدارمەن .

كېيىن مەن ئېگىز تاغ - چوققىلارغا ، ھەتتا ئادەتتىكى تاغ باغ-
رىلىرىغا چىقىمىدىم ۋە ئاياغ باسمىدىم . ئەمما ، شىنجاڭدا ئۆتكەن
چاغلارنى « قەدىمىي ماكان » دەپ ئاتالغان يىراق ۋە سىرلىق ئۇ
جايلارنى چوڭقۇر مۇھەببەت ۋە مىننەتدارلىق ھېسسىيات بىلەن مەڭگۈ
ئەسلەيمەن ۋە سېغىنىمەن .

مۇندەرىجە

1		كېرىش سۆز
1	 سەپەر ئۈستىدە	بىرىنچى باب
28	 « باش ئاغرىتىدىغان تاغ »	ئىككىنچى باب
50	 قەشقەرنىڭ مەنزىرىسى	ئۈچىنچى باب
74	 ئوۋ ئوۋلاش ۋە ئېكسپېدىتسىيە	تۆتىنچى باب
96	 گۈمبەز شەكىللىك ئاجايىپ تاغ	بەشىنچى باب
125	 باش كونسۇلخانىدىكى كۈندىلىك تۇرمۇش	ئالتىنچى باب
156	 خىلوەت جىلغىدىكى ئىزدىنىش	يەتتىنچى باب
	شىنجاڭنىڭ سىياسىي ئەھۋالى ۋە قەشقەر	سەككىزىنچى باب
187	 ۋەزىيىتى	
207	 چېگرىنى ئايلىنىپ چىقىش	توققۇزىنچى باب
232	 مۇز تاغ ئاتا	ئونىنچى باب
256	 داۋان	ئون بىرىنچى باب
280	 مەركەز ئۈرۈمچىگە بېرىش	ئون ئىككىنچى باب
310	 قەدىمىي قەبرىدىكى « بايلىق »	ئون ئۈچىنچى باب
327		خاتىمە

بىرىنچى باب

سەپەر ئۈستىدە

مەن ئارايىك بىلەن توي قىلىشتىن ئىلگىرى ، ئۇنىڭغا يازغان خەتلىرىمنىڭ كۈنۈپەرتىغا : « قەشقەرىيە . ئەنگىلىيە باش كونسۇلخانىسى » دېگەن ئادرېسنى يازاتتىم . ئۇ ۋەزىيە ئۆتەش ئۈچۈن ماڭىدىغان چاغدا ، مەن خەرىتىدىن قەشقەرنى تېپىپ ، بۇ شەھەرنىڭ ئوتتۇرا ئاسىيادىكى ئەڭ يىراق ، ناھايىتى چەت بىر جاي ئىكەنلىكىنى بىلىدىم . ئارايىك ماڭا قەشقەرنىڭ ئەھۋالىنى تەسۋىرلەپ خەتلەرنى يازغان بولسىمۇ ، ئەمما مەندە بۇ شەھەر ھەققىدە ئېنىق بىر تەسىرات پەيدا بولمىدى . مارك پو-لونىڭ ئۇ يەرگە بارغانلىقى ، قەدىمكى يىپەك يولىنىڭ بۇ جايىدىن ئۆتۈپ-دىغانلىقى ، بۇ شەھەرنىڭ دېڭىزغا دۇنيادىكى ھەر قانداق بىر شەھەرگە قارىغاندىمۇ ناھايىتى بەك يىراق ئىكەنلىكى ماڭا مەلۇم ئىدى . شۇنداق-تىمۇ ، بۇ پارچە - پۇرات بىلىملىرىم مېنىڭ قەشقەر ھەققىدىكى كۆز قاراشلىرىمنى تېخىمۇ خىيالىي بىر تۈسكە ئىگە قىلىپ قويدى ، يەنى ماڭا بۇ شەھەر خىيالىي مەنزىرىگە تولغان ، قەدىمكى ھەم ئاجايىباتلار كەيپىد-ياتىغا ئىگە بىر شەھەردەك تۇيۇلىدىغان بولدى .

ئادەملەردە مۇنداق بىر تەسىرات بولىدۇ : مەيلى سىز ئۇ يەردىكى كىشىلەرگە ھېسسىيات جەھەتتە قانچىلىك يېقىن بولۇڭ ، مەيلى روھىي جەھەتتە قەلبىڭىزدە سىز بىلەن ئۇ يەردىكى كىشىلەر ئارىسىدا قانداق ئى-ناق ھەمىيەتلىك پەيدا بولغان بولسۇن ، سىز ئۇ يەرگە بارمىغان ، ھەممىنى بىۋاسىتە ئۆز بېشىڭىزدىن كەچۈرمىگەنلا بولسىڭىز ، سىزنىڭ بۇنداق تونۇش ۋە ھېسسىياتلىرىڭىزنىڭ قىلچە قىممىتى ۋە ئەھمىيىتى بولمايدۇ . سىز كىشىلەرنىڭ ئۇ ناتونۇش دۆلەت ۋە ئۇ يەردىكى خەلق

ھەققىدە سۆزلەپ بەرگەنلىرىنى ئاڭلايسىز ، لېكىن بۇنىڭغا قارىتا سىزدە روشەن بىر كۆز قاراش پەيدا بولمايدۇ ؛ كىشىلەر ئۇ يەردە چۈشكەن سۈرەتلىرى ۋە ئۇ جاينىڭ سۈرەتلىرىنى سىزگە كۆرسىتىدۇ ، ئەمما ئۇ يەرگە ئۆزىڭىز بارمىغان ، شۇ يەرلىك ئاھالە بىلەن ئۆزىڭىز بىۋاسىتە ئۇچراشمىغان بولغاچقا ، ئۇلارغا قانچىلىك ھەۋەس قىلىش ۋە قىزىقىشنى خالىسىڭىزمۇ ، ئەمما سىزگە نىسبەتەن ئېيتقاندا ، بۇنىڭ ھەممىسى ھې-كايە ، رومانلاردىكى تەسۋىرلەردەك تۇتۇق ، يۈزەكى بولىدۇ ، سىزگە بىۋاسىتە كەچۈرمىشلەردەك تۇيغۇ بەرمەيدۇ . پەقەت بىۋاسىتە كەچۈرمىش ۋە تەسىراتلار ، سىزدە مۇستەھكەم بىر چىنلىق تۇيغۇسى ھاسىل قىلالايدۇ .

ئارايىك قەشقەردىن 1942 - يىلى ئايرىلدى . ئارىدىن تۆت يىل ئۆتكەندە ، ئۇ قايتىدىن ئەنگىلىيىنىڭ قەشقەردە تۇرۇشلۇق باش كونسۇلى بولۇپ تەيىنلەندى . بۇ قېتىم مەن ئۇنىڭ بىلەن بىللە باردىم . بۇ چاغدا ئارايىك ۋېنادا ۋەزىپە ئۆتەۋاتاتتى ، ئۇنىڭ قەشقەرگە بېرىش ھەققىدىكى ئۇقتۇرۇش ، بەكمۇ تۇيۇقسىز كەلدى . ئارايىك ۋېنادىن ئەنگىلىيىگە تېلې-فون بېرىپ ، ماڭا بۇ ئىشنى ئۇقتۇردى ۋە مېنىڭ ئۆزى بىلەن بىللە بې-رىشقا تەييارلىق قىلىپ ئۈلگۈرلەيدىغان - ئۈلگۈرلەيدىغانلىقىمنى سو-رىدى . مېنىڭ بىر قارارغا كېلىشىم قىيىن ئەمەس ئىدى . تېلېفوندا ئۈچ مىنۇتلا سۆزلىشىشكە بولىدىغان ، ئاۋازلار غاراڭ - غۇرۇڭ ، ئېنىقسىز ئاڭ-لىنىۋاتقان بولسىمۇ ، بىر قارارغا كېلىشىم تەسكە چۈشمىدى . تېلېفون بېرىۋاتقان پەيتتىلا ، كاللامدا تەييارلىقنى قانداق قىلىش ئۈستىدە پىلانلار تۈزۈلۈشكە باشلىدى . ئىلگىرى قەشقەر بىلەن ۋاسىتىلىك ئالاقەم بار بولسا ، ئەمدى ئۇ يەرگە بارىدىغان بولۇۋاتاتتىم . شۇڭا ، بۇ شەھەرنىڭ يېگانە ، بېكىنمە بولۇشى ، جۇغراپىيىۋى ئورنى ، مۇھىملىقى ، ئەمدى مەن ئۈچۈن بىر خىل جانلىق ، ھەقىقىي ، رېئال ئەھمىيەتكە ئىگە بولۇشقا باشلىدى .

قەشقەر قەدىمىي شەھەر بولۇپ ، تارىختا ئۇ كىچىك بىر خانلىق ئىدى . ھازىر ئۇ جۇڭگونىڭ شىنجاڭ ئۆلكىسىدىكى نۇرغۇن شەھەرلەر-